

சாராம்சம்: இனிய குழந்தைகளே, உண்மையான தந்தையுடன் நேர்மையாக இருங்கள். உண்மை கூறப்படாவிடின், பாவங்கள் தொடர்ந்தும் அதிகரிக்கும்.

கேள்வி: உருத்திர யாகத்தைப் பாதுகாக்கும் உண்மையான பிராமணர்களது தகைமைகளும் தாரணையும் என்ன?

பதில்: யாகத்தைப் பாதுகாக்கும் பிராமணர்களால், ஒருபோதும் பிழையான செயல்களைச் செய்ய முடியாது. அவர்கள் ஆத்ம உணர்வுடையவராகி, அனைத்திற்கும் முதலில், தங்கள்மீது கவனம் செலுத்துவார்கள். அவர்கள் மீது இராவணனின் எந்தத் தீய ஆவியின் சுவடேனும் இருக்காது. அவர்கள் மிக இனிமையாகவும், எப்போதும் தந்தையுடன் நேர்மையாகவும் இருப்பார்கள். அசுரத்தனமான நபர் தவறிழைத்தாலும், ஒருபோதும் அவருடன் கோபப்பட மாட்டார்கள். அவர்கள், தங்களது ஒவ்வொரு செயலிலும், தந்தையை வெளிப்படுத்துவார்கள்.

பாடல்: (ஞான) மழையானது அன்பிற்கினியவருடன் இருப்பவர்களுக்கே!

ஓம்சாந்தி, அன்பிற்கினியவருடன் இருக்கும் சகோதர சகோதரிகள் ஒருவருக்கொருவர் உதவுகின்றார்கள். வேறு எந்த நிலையத்திலும் இவ்வாறு நிகழ்வதில்லை. பாப்தாதா வரும்வரை காத்திருக்கும் வேளையிலும், அவர்கள் தந்தையுடன் தங்கள் புத்தியின் யோகத்தை இணைத்திருப்பதுடன் அதனைச் செய்ய ஒருவருக்கொருவர் உதவுவதே இங்குள்ள விதிமுறையாகும். தாங்களும் நினைவில் அமர்ந்திருப்பதுடன், பிறரும் நினைவில் நிலைத்திருப்பதற்கு உதவுவதற்காக அவர்கள் கொடுக்கும் சமிக்கை: நான் நினைவில் அமர்ந்திருக்கின்றேன். நீங்களும் சிவபாபாவின் நினைவில் அமர்ந்திருக்க வேண்டும். சிவபாபாவை நினைவு செய்தால், உங்கள் பாவங்கள் அழிக்கப்படும் என்பது குழந்தைகளாகிய உங்களுக்குத் தெரியும். இவ்வாறே நீங்கள் ஒருவருக்கொருவர் உதவவேண்டும். நேருக்குநேராக உங்கள் முன் அமர்ந்திருப்பவர்களும் சிவபாபாவின் நினைவில் நிலைத்திருக்க வேண்டும். ஓர் ஆசிரியர் மாணவர்களிடம் தந்தையை நினைவு செய்யுங்கள் என்று கூறிவிட்டு, அந்த ஆசிரியரது புத்தி ஏனைய உறவுமுறைகள் போன்றவற்றை நோக்கித் தொடர்ந்தும் அலைந்து திரிகின்றது என்றிருக்கக் கூடாது. அது சரியாக இருக்கவில்லை.. அவ்வாறாயின் அந்த ஆசிரியர் குற்றம் சுமத்தப்படுவார். ஆகையாலேயே எல்லாவற்றுக்கும் முதலில், நீங்கள் அமர்ந்திருக்க வேண்டிய ஸ்திதி: எனது பாவங்களை அழிப்பதற்காக நான் பாபாவை நினைவு செய்கின்றேன். இதைச் செய்வதற்கு எதுவும் கூறவேண்டிய அவசியம் இல்லை. வெளியில் வாழ்கின்றவர்களுக்கு, நாளாந்த வியாபாரம், நண்பர்கள், உறவினர்கள், குருமார் போன்றவர்களைப் பற்றிய குழப்பங்கள் இருக்கும் என்பதைப் புத்தி புரிந்து கொள்கிறது. அவர்களது புத்தி அவற்றை நோக்கி ஈர்க்கப்படுகின்றது. இங்கே நீங்கள் எந்த உலகாய வியாபாரங்களிலும் ஈடுபடுவதில்லை. உங்களால் பாபாவை அதிகளவு நினைவு செய்ய முடியும். இயன்றவரை நீங்கள் சிவபாபாவை நினைவு செய்ய வேண்டும். உங்கள் நண்பர்களையும், உறவினர்களையும் நினைவு செய்வதாலும், உங்கள் புத்தி வேறு எங்கேயாவது நோக்கி ஈர்க்கப்பட்டால், தண்டனை அனுபவம் செய்ய நேரிடும். நினைவில் நிலைத்திருக்காவிடின், நீங்கள் குழலைப் பழாக்குகின்றீர்கள். அனைவரும் தந்தையின் நினைவில் நிலைத்திருக்கின்றார்கள் என்றில்லை. சிலவேளைகளில், தங்களது புத்தி பாபாவுடன் யோகத்தில் இணைக்கப்படவில்லை என்ற உண்மையைச் சிலர் கூறுவதில்லை. நேர்மையான குழந்தைகள் விரைந்து வந்து, பாபாவிடம் கூறுகின்றார்கள்: நான் இன்ன பாவங்களைச் செய்தேன். நான் இன்னாருடன் கோபம் கொண்டு அவரை அடித்தேன். பல குழந்தைகள் ஒருபோதும் உண்மையைக் கூறுவதில்லை. பின்னர் அப்பழக்கம் மேலும் வலுவடைந்து, அவர்கள் மேலும் பல பாவங்களைத் தொடர்ந்தும் செய்கிறார்கள். ஆரம்ப காலத்தில், மம்மா நீதிமன்றத்தைக் கூட்டி விசாரிப்பதுண்டு : எவரேனும் எப்பாவத்தையேனும் செய்தீர்களா? உண்மையைக் கூறாவிடின், மேலும் தண்டனை அதிகரிக்கும் என்று பாபா விளங்கப்படுத்துகின்றார். இலாபம் ஈட்டுவதற்குப் பதிலாக, நட்டமே ஏற்படும். உண்மையான பாபாவின் சேவையில் வெகுசிலரே, உண்மையானவர்களாகவும், நேர்மையானவர்களாகவும் இருக்கின்றார்கள். எவருக்கும் தந்தையின் அறிமுகத்தைக் கொடுப்பது மிகவும் சுலபமாகும். இருப்பினும், கண்காட்சிகள் போன்றவற்றிற்குப் பலர் வந்தபோதிலும், அதில் வெகுசிலரே சிலவற்றையேனும் புரிந்து கொள்கின்றார்கள். குறைந்தபட்சம், பலரிடம் உள்ள தப்பிராயங்களேனும் அகற்றப்படும். நீங்கள் விளங்கப்படுத்துகின்ற ஞானம் பிராமண குலத்திற்குரியவர்களின் புத்தியில் நிலைத்திருக்கும், ஆனால் அசுர சமுதாயத்தினர் எதையுமே புரிந்து கொள்ள மாட்டார்கள். சங்கம யுகத்தில், ஒருபுறம் அசுர சமுதாயத்தினரும், மறுபுறம் தேவ சமுதாயத்தினரும் உள்ளனர். இப்பொழுது நீங்கள் தெய்வீகக் குணங்களைக் கிரகித்து, தேவ சமுதாயத்தினராக ஆகுகின்றீர்கள். தற்போது நீங்கள் பிராமண சமுதாயத்தினர், ஏனையோர் சூத்திர சமுதாயத்தினர். இதன் முக்கியத்துவம் அனைத்தையும் நீங்கள் மாத்திரமே அறிவீர்கள். நீங்கள், 84 பிறவிச் சக்கரத்தைச் சுற்றி வந்தீர்கள். சக்கரம் இப்போது இறுதியை அடைந்துள்ளது. இப்போது சக்கரம் மீண்டும் சுழலவுள்ளது. எனவே நீங்கள் இங்கிருந்து மேலே செல்ல வேண்டும். இங்கு உங்களிடமிருக்கும் படங்கள் போன்றவற்றை எவரும் புரிந்து கொள்ளவில்லை. ஆகையாலேயே தந்தை கூறியுள்ளார் : இது கல்லுப்புத்தியுடைய அசுர சமுதாயமாகும். இப்பெயர்கள் அனைத்தும், நிச்சயிக்கப்பட்டவை. தந்தை விளங்கப்படுத்துகின்றார்: நான் ஏழைகளின் பிரபு ஆவேன். தானங்கள் ஏழைகளுக்கே வழங்கப்படுகின்றன. ஏழைகளே இங்கு வருகிறார்கள். அவர்களை ஈடேற்ற முயற்சி செய்யுங்கள். குருசேஷதிராவில் உள்ள குழந்தை இலக்ஷ்மணனுக்கு சேவை செய்வதில் மிகுந்த ஆர்வம் உள்ளது. அவருக்கு நேரம் கிடைக்கும் போதெல்லாம், புரொஜெக்டருடன் கிராமம் கிராமமாகச் சென்று சேவை செய்கின்றார். “நான் உங்களுக்கு, புரொஜெக்டர் மூலமாக, உலக வரலாற்றையும், புவியியலையும் விளங்கப்படுத்தப் போகிறேன்” என்று

அவர்களுக்கு முன்கூட்டியே அறிவித்துவிடுவார். பாபா உங்களுக்கு விளங்கப்படுத்தியுள்ளார்: ஒவ்வொரு படத்தின் விளக்கத்தையும் கொடுத்து பரமாத்மாவான, பரமதந்தையே எல்லையற்ற தந்தை என்பதையும், அவரது பிறப்பு பாரதத்தில் மாத்திரமே இடம்பெறுகிறது என்பதையும் அவர்களுக்கு உறுதியாக்குங்கள். பாரதத்தில் மாத்திரமே, மக்கள், சிவனின் பிறந்த தினத்தைக் கொண்டாடுகிறார்கள். பாபா பாரதத்திற்கு வந்து, பிரம்மாவின் மூலமாக விஷ்ணு தாமத்தை ஸ்தாபிக்கின்றார். திரிமூர்த்தியின் படம் முதந்தரமானது. அவர்களில் எவருக்கும் அதனைப் பற்றிய எந்த ஞானமும் இல்லை. திரிமூர்த்தி பவன் என்றொரு கட்டிடமும் உள்ளது. நீங்கள் அவர்களிடம் வினவ வேண்டும்: அதனை நீங்கள் ஏன் திரிமூர்த்தி பவன் என்று அழைக்கின்றீர்கள்? திரிமூர்த்தி யார்? திரிமூர்த்தி எவரது ஞாபகார்த்தம் என்பதைப் பத்திரிகையிலும் நீங்கள் பிரசுரிக்க வேண்டும். வீதிகள் போன்றவற்றிற்குப் பெயரிடுவதற்கென நிர்வாகசபை ஒன்றுள்ளது. இருப்பினும், பாரத மக்கள், தாங்கள் வழிபடுபவர்களின் தொழிலை அறியாதுள்ளார்கள். அறிந்திருப்பீர்களாயின், தேவதர்மத்தினர் எனத் தங்களை அவர்கள் அழைத்துக் கொள்வார்கள். இருப்பினும், இராவண இராச்சியத்தின் ஆரம்பம் முதல், அவர்கள் தங்களை இந்துக்கள் என்று அழைக்க ஆரம்பித்ததுடன், பாரத தேசம் என அழைப்பதற்குப் பதிலாக அதனை இந்துஸ்தான் என்று அழைக்கின்றார்கள். இராவண இராச்சியம் ஆரம்பித்த பின்னரே இந்துஸ்தான் என்ற பெயர் உருவானது. நேரம் கிடைக்கும் போது மாத்திரமே ஒருவர் அமர்ந்திருந்து இவை அனைத்தையும் புரிந்து கொள்கின்றார். தேவர்கள் ஆகவிரும்புவார்கள் மாத்திரமே, அதற்காக நேரம் ஒதுக்குவதுடன், தொடர்ந்தும் இங்கு வருவார்கள். அவர்களது எலும்புகள் இப்போது மென்மையாக்கப்பட்டுள்ளது. கல்லுப்புத்தி கொண்டவர்கள் இப்பொழுது ஞான அக்கினியாலும் யோக அக்கினியாலும் மென்மையாக்கப் படுகின்றார்கள். கண்காட்சிகளில் கொடுக்கப்படும் அற்புத விளக்கங்களைப் பார்த்த பின்னர் அவர்கள் மென்மையாகுகின்றார்கள். சிலர் முற்றிலும் கற்கள் போன்றே உள்ளார்கள். குண்டுகள் (explosives) இல்லாமல் அவர்கள் தங்களைச் சீர்த்திருத்திக் கொள்ள மாட்டார்கள். நீங்கள் முயற்சி செய்ய வேண்டும். இறுதியில், சிலர் இங்கு எஞ்சியிருக்க வேண்டும். பயம் அற்றவர்களும், தங்களது புத்தியின் யோகத்தை ஒரேயொரு தந்தையுடன் இணைத்துக் கொண்டிருப்பவர்களும் இங்கேயே இருப்பார்கள். பலருக்கும் பயம் எனும் நோய் உள்ளது. நேற்றிரவு, குழந்தை சிவகுமாருக்கு பாபா கூறினார்: நீங்கள் பாபாவிலும் பார்க்க பயமற்றவர். நீங்கள் பசுக்களைக் கண்டு பயப்படுவதில்லை. பசு மேய்ப்பவரைத் தவிர வேறு எவரையும் நெருங்க அனுமதிக்காது. தற்கால மனிதர்களிடம் மிருகங்களிடமுள்ள அறிவேனும் இல்லை. இதனாலேயே அவர்கள் குரங்கு சமுதாயத்தினர் என அழைக்கப்படுகின்றனர். நாரதரும் ஒரு மனிதரே ஆவார். இருப்பினும், 'உங்கள் முகத்தை பாருங்கள்!' என அவருக்குக் கூறப்பட்டது. உங்களிடம் அசுரத்தனம் உள்ளது. சரீர உணர்வே முதல் இலக்கமாகும். கடவுளே உங்களிடம் கூறியுள்ளார்: இது குரங்குப்படை. சீதை கடத்தப்பட்டார் என்றும், அதன்பின்னர் இராமர் குரங்குப் படையை அழைத்துச் சென்றார் என்றும் சமயநூல்களில் எழுதப்பட்டுள்ளது. இராவணன் உண்மையில் இருக்கவில்லை. பத்துத் தலையுடைய இராவணனால் எவ்வாறு சீதையைக் கடத்த முடியும்? அவை அனைத்தும் உண்மையென்று மக்கள் தொடர்ந்தும் கூறுமளவிற்கு அவர்கள் கல்லுப்புத்தியைக் கொண்டிருப்பது பெரும் அதிசயமாகும். குரங்குப்படை ஒன்று எங்கிருந்து வரும்? கலியுக மனிதர்கள் குரங்குகளைப் போன்றவர்கள் என்பது இப்பொழுது நிரூபிக்கப்பட்டுள்ளது. தந்தை வந்தே உங்களைத் தேவர்கள் ஆக்குகின்றார். பாரதம் எவ்வாறிருந்தது என்று நீங்கள் அனைவருக்கும் விளங்கப்படுத்துகின்றீர்கள். பாபா வந்தே தூய்மையற்றவர்களைத் தூய்மையாக்கினார். ஆகையால், பாபா கூறுகின்றார்: அவர்கள் அனைவருமே கம்சனும், ஜராசுரனும், சிசுபால் போன்றோரும் ஆவார்கள். இச்செயற்பாடுகள் தொடர்கின்றது. அவ்விடயங்கள் சங்கமயுகத்து விடயங்களாகும். பாபா கொடுக்கின்ற விளக்கங்களுக்கும், சமயநூல்களில் எழுதியிருப்பவற்றிற்கும் இடையில் இரவிற்கும் பகலிற்குமான வித்தியாசம் உள்ளது. இராவண இராச்சியம் ஆரம்பமானது முதல் மக்கள் தங்களை இந்துக்கள் என்று அழைக்கின்றார்கள். ஜெகநாதருக்கும் ஆலயம் ஒன்றுள்ளது. தேவர்கள் பாவப்பாதையில் சென்றபோது, அவர்கள் இந்துஸ்தான் என்ற பெயரைப் பயன்படுத்த ஆரம்பித்தார்கள். அவர்கள் இந்துக்களைப் பற்றித் தொடர்ந்தும் பேச ஆரம்பித்தார்கள். இந்து சமயத்தை யார் ஸ்தாபித்தார்கள் என்று அவர்களிடம் வினவுங்கள். அவர்களால் உங்களுக்குப் பதிலளிக்க முடியாது. இலக்ஷ்மியையும் நாராயணனையும் எவரும் இந்துக்கள் என்று அழைப்பதில்லை. அவர்கள் தேவர்கள். இனிமையான, நீண்ட காலம் தொலைந்திருந்து இப்பொழுது கண்டெடுக்கப்பட்ட குழந்தைகளே, நீங்கள் இங்கே அன்பிற்கினியவருடன் இருக்கின்றீர்கள். மழை நேரடியாக உங்கள் மீது பொழிகின்றது. எனவே நீங்கள் அந்தளவிற்கு நல்லவர்கள் ஆக வேண்டும். இது சிவபாபாவின் உருத்திர ஞான யாகமாகும். பிராமணர்களாகிய நீங்களே இந்த யாகத்தைப் பாதுகாப்பவர்கள். பிராமண புரோகிதர்களே எப்பொழுதும் யாகத்தைக் காப்பவர்கள். பிராமணர்கள் ஒரு யாகம் வளர்க்கும் போது, அவர்கள் தூய்மையற்றவர் ஆகுவதில்லை. இது மிகவும் முக்கியமானதொரு யாகமாகும். பிராமணர்கள் என்றுமே தூய்மையற்றவர்கள் ஆக முடியாது. சிலர் பாபாவிற்கு எழுதுகின்றார்கள்: நான் எனது முகத்தை அழுக்காக்கிக் கொண்டேன்! ஓ! இது சிவபாபாவின் யாகமாகும். இந்த யாகத்தைக் காப்பவர்களான பிராமணர்கள் எத்தவறையும் செய்யக் கூடாது. அவர்கள் முற்றிலும் ஆத்ம உணர்வுடையவர்களாக இருக்க வேண்டும். எந்த விகாரங்களும் இல்லாதிருக்கட்டும். உங்களைப் பாதுகாத்துக் கொள்ளுங்கள்! தவறினால், நீங்கள் குரங்குகள் போன்றவர்கள் என்பது புரிந்து கொள்ளப்படும். அவர்கள் அதிகளவு பாவத்தைச் சேமிக்கின்றார்கள். நீங்கள் பிராமணர் ஆகிய பின்னர், நீங்கள் பாவச் செயல்களைச் செய்தால், அதற்கான தண்டனை மிகவும் பாரியதாகும். 'இது கடந்த காலத்தில் செய்த செயல்களுக்கான வேதனையாகும்' என்று கூறப்படுகின்றது. பாபா இப்பொழுது உங்களை எந்தச் செயல்களின் தாக்கத்திற்கும் அப்பால் இருக்கச் (கர்மதீத்) செய்கின்றார். எப்பாவச்

செயலையும் செய்யாதீர்கள். பிராமணர்கள் எந்தத் தீய ஆவியையும் கொண்டிருக்கக் கூடாது. இருக்குமாயின், அது இராவணவனின் சுவடு இருப்பதைப் போன்றதாகும். அவ்வாறாயின், நீங்கள் இங்கும் இல்லாது அங்கும் இல்லாதிருப்பீர்கள். இது சிவபாபாவின் யாகமாகும். பாவச் செயல்கள் செய்யப்படுமாயின், தர்மராஜினால் அதிகளவு துன்புறுத்தலுக்குள்ளாக நேரிடும். யக்ஞத்தில் தூய்மையற்ற எதனையாவது செய்வீர்களாயின், அதிகளவு தண்டனையை அனுபவம் செய்ய நேரிடும். மிகவும் இனிமையானவர் ஆகுங்கள். அசுரத்தனமான மனிதர்கள் தொடர்ந்தும் பல தவறுகளைச் செய்த போதிலும், நீங்கள் என்றுமே கோப்படக்கூடாது. உண்மையான பிராமணர்கள் மிகவும் உண்மையானவர்களாக இருக்க வேண்டும். எவராவது உங்களிடம் வரும்போது, அவர்களுக்கு பாதையைக் காட்டுங்கள். பாபா கூறுவதுண்டு: நான் பட்டம் விட்டுக் கொண்டிருக்கும் போதும், என் முன்னிலையில் எவர் வந்தாலும் என்னால் ஞானத்தை விளங்கப்படுத்த முடியும். பாபாவை நினைவு செய்யுங்கள், பாவங்கள் அழிக்கப்படும். உங்களால் இதனை எவருக்குமே விளங்கப்படுத்த முடியும். எவ்வாறாயினும், தெய்வீகக் குணங்களும் உங்களுக்குள் இருக்க வேண்டும். அசுரத்தனமான எதனையும் செய்யாதீர்கள். இல்லாவிடின், அதிகளவு தண்டனையை அனுபவம் செய்ய நேரிடும். மரணம் உங்கள் முன்னால் உள்ளது. இதுவே மகாபாரத யுத்தமாகும். புதிய உலகிற்காக பாபா உங்களுக்கு இராஜயோகம் கற்பிக்கின்றார். பழைய உலகம் நிச்சயமாக அழிக்கப்படும். நீங்கள் இவை அனைத்தையும் எவருக்குமே விளங்கப்படுத்தலாம். எவ்வாறாயினும், முதலில், உங்கள் குறைபாடுகளை அகற்றுங்கள். அப்பொழுதே நீங்கள் தெய்வீகக் குணங்களும், பதினாறு சுவர்க்கக் கலைகளும் நிறைந்தவர்கள் ஆகுவீர்கள். உருத்திர யாகத்தின் பிராமணர்கள் யாகத்தை மிகவும் நன்றாகப் பாதுகாக்க வேண்டும். நீங்கள் மிகவும் இனிமையானவர் ஆக வேண்டும். உங்களைப் பார்க்கின்ற எவருமே கூற வேண்டும்: இவருக்கு எவ்விதச் சரீர உணர்வும் இல்லை! விருந்தாளிகளுக்கு எப்பொழுதும் விருந்தோம்பல் வழங்கப்படுகின்றது. தகுதிவாய்ந்த குழந்தைகள் தந்தையைப் புகழடையச் செய்வதற்காகச் சிறந்த விருந்தோம்பலை வழங்குவார்கள். பாபாவிற்குப் பல குழந்தைகள் உள்ளனர். அவர் தொடர்ந்தும் அனைவருக்கும் விளங்கப்படுத்துகின்றார். பாபா இந்த எல்லையற்ற யாகத்தைப் பாரதத்திலேயே உருவாக்கியுள்ளார். பின்னர் பிராமணர்களாகிய நீங்கள் உலக அதிபதிகள் ஆகுவீர்கள். நீங்கள் முயற்சி செய்ய வேண்டும். தூய்மையினால் அதிகளவு சண்டை இடம்பெறுகின்றது. மனைவி ஞானத்திலிருந்து, கணவர் இல்லாதிருந்தால், நிச்சயமாக அவர்களுக்குள் சண்டை இருக்கும். குழந்தைகளாகிய நீங்கள் சந்தோஷத்தில் நடனம் ஆட வேண்டும். எவ்வாறாயினும், இங்குள்ள அனைத்தும் மறைமுகமானவையாகும். எதிர்காலத்தில் நீங்கள் உலக அதிபதிகள் ஆகுவீர்கள் என்ற சந்தோஷ உணர்வை ஆத்மா கொண்டுள்ளார். இங்கு வாழ்பவர்களுக்கு இது மிகவும் இலகுவாகும். இங்கே எந்த உலகியல் வியாபாரமும் இல்லை. மிகவும் இனிமையானவர் ஆகுங்கள். நீங்கள் ஒரு தீய ஆவியின் பிரபுவாக இருப்பின், உங்களால் எவ்வாறு உலக அதிபதியாக முடியும்? அவ்வாறாயின், உங்கள் வருமானத்தை நீங்கள் அழித்துக் கொள்கின்றீர்கள். தீய ஆவிகள் முற்றாகத் துரத்தியடிக்கப்பட வேண்டும். தகுதிவாய்ந்த குழந்தைகள் எச்சரிக்கையாக இருக்க வேண்டியது அவர்களின் கடமையாகும். நாங்கள் ஒருபோதும் தந்தையின் பெயருக்கு அவதூறு ஏற்படுத்த மாட்டோம். ஒருவருக்குள் ஒரு தீய ஆவி பிரவேசிக்கும் போது, தனக்குள் ஒரு தீய ஆவி பிரவேசித்துள்ளது என்பதை அவர் உணர்வதில்லை. ஐந்து விகாரங்களே தீய ஆவிகள் என்று அழைக்கப்படுகின்றன. அம்மனிதர்கள் விகாரமற்றவர்கள், ஆனால் இங்கோ மனிதர்கள் விகாரம் நிறைந்தவர்கள். இருப்பினும், அவர்கள் எதனையும் நம்புவதில்லை. பல அபிப்பிராயங்களும் கருத்துக்களும் உள்ளன. நாடகத்திற்கு ஏற்ப, பாபா மாத்திரமே வந்து, ஒரு வழிகாட்டலைக் கொடுக்கின்றார். எவருக்குமே இது தெரியாது. ஒரே வழிகாட்டல் இருக்க வேண்டும் என்று அவர்கள் வெறுமனே தொடர்ந்தும் கூறுகின்றார்கள். ஓ! எண்ணிக்கையற்ற சமயங்களும், எண்ணிக்கையற்ற அபிப்பிராயங்களும் இருப்பதால், ஒரு வழிகாட்டல் எவ்வாறிருக்க முடியும்? சுவர்க்கத்தில் மாத்திரமே ஒரே தர்மமும், ஒரே வழிகாட்டலும் இருந்தது. எந்த மனிதராலும் சுவர்க்கத்தை ஸ்தாபிக்க முடியாது. இவை மிகவும் அற்புதமான விடயங்களாகும்! நீங்கள் தொடர்ந்தும் ஞானக்கடலைக் கடையும் பொழுது, எந்தத் தீய ஆவியினாலும் உங்களுக்குள் பிரவேசிக்க முடியாது. தீய ஆவி ஒன்று ஒருவருக்குள் பிரவேசிக்கும் போது, அவரது முகம் முற்றாக மாறுகின்றது. மனிதரில் இருந்து எவ்வாறு தேவராக மாறுவது என்பதை நீங்கள் எவருக்கும் காட்ட முடியும். இதுவே உங்கள் பணியாகும். ஒரு தோட்டக்காரன் மிகவும் நல்ல மலர்களின் விதைகளை விதைத்து, பெரிய பூந்தோட்டங்களை உருவாக்கினால், தோட்டச் சொந்தக்காரரும் வந்து அதனைப் பார்வையிடுவார். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. எதாவதொரு தீய ஆவியின் செல்வாக்கிற்குள்ளாகுவதனால், உங்கள் வருமானத்தில் எந்த இழப்பையும் ஏற்படுத்திக் கொள்ளாதீர்கள். தீய ஆவியை முற்றாக அகற்றி, ஒரு தகுதிவாய்ந்த குழந்தை ஆகுங்கள்.
2. நீங்கள் பாவச் செயல்களை வெற்றி கொள்ளச் செய்வதற்காகத் தந்தை வந்துள்ளார். ஆகையால், எப்பாவச் செயலையும் செய்யாதீர்கள். மிக மிக இனிமையானவர் ஆகுங்கள். அனைவருக்கும் தந்தையின் அறிமுகத்தைக் கொடுங்கள். பயமற்றவர் ஆகுங்கள்.

05/12/16

காலை முரளி

ஓம் சாந்தி

பாப்தாதா

மதுவனம்

ஆசீர்வாதம்:

தந்தையைப் போன்று வெளிச்ச வீடாகவும், சக்தி வீடாகவும் இருந்து எந்த ஒரு விரிவாக்கத்தையும் சுருக்கி சாராம்சமாக்குவதனால் உங்கள் ஸ்திதியை மேன்மையாக்குபவர் ஆகுவீர்களாக.

வெளிச்ச வீடாகவும், சக்திவீடாகவும் ஆகுவதற்கு எதையேனும் பார்க்கும் போதும், கேட்கும் போதும் அதன் சாராம்சத்தைப் புரிந்துகொண்டு சுருக்குவதற்குப் பயிற்சி செய்து ஒரு விநாடியில் மாற்றிவிடுங்கள். "ஏன்?" "என்ன?" என்ற விரிவாக்கத்திற்குள் செல்லாதீர்கள். ஏனெனில் ஏதாவதொரு விரிவாக்கத்திற்குள் செல்வதன் மூலம் நீங்கள் நேரத்தையும் சக்தியையும் வீணாக்குகின்றீர்கள். விரிவாக்கத்தைச் சுருக்குவதைப் பயிற்சி செய்து அதன் சாராம்சத்தில் ஸ்திரமாகுங்கள். இதைச் செய்வதன் மூலம் பல ஆத்மாக்களை ஒரு விநாடியில் ஞானத்தின் சாராம்சத்தை அனுபவம் செய்வதற்கு உங்களால் உதவ முடியும்.

சுலோகம்:

உங்கள் மனோபாவத்தை சக்தி வாய்ந்ததாக்குங்கள். அப்பொழுது சேவையில் இயல்பாகவே வளர்ச்சி இருக்கும்.

ஓம் சாந்தி